

ஓம் நமோ பகவதே ஸ்ரீரமணாய

17. திருமந்திரம்

(கலிவிருத்தம்)

*பண்: திருநேரிசை (நவ்ரோஸ்)

திருச்சிற்றம்பலம்

*காத லாகிக் கசிந்து—என்னும் தேவாரப் பண்; நமச்சிவாயே ஞானமுங் கல்வியும்—என்னும் தேவாரப் திருக்குறுந்தொகைச் செய்யுளைத் தழுவியது.

Devaram

பொது (Sambandar)

காத லாகிக் கசிந்துகண் ணீர்மல்கி

ஓது வார்தமை நன்னெறிக் குய்ப்பது

வேதம் நான்கினும் மெய்ப்பொரு ளாவது

நாதன் நாமம் நமச்சி வாயவே.

சிவன் அமர்ந்து உறையும் நல்லூர்த் திருப்பெரு மணத்தை , ` நங்கள் வாழ்வு ` எனவரும் திருஞானசம்பந்தர் நண்ணினார் . நம்பாண்டார் நம்பி திருமகளைப் பெருமணம் புரிய இசைந்தார் . மண்ணவரும் விண்ணவரும் பண்ணவரும் யாவரும் திருமணம் காணவந்தனர் . மணமக்களைக் கண் இமை யாமல் வாழ்த்தியதால் மனிதரும் தேவராகத் திகழ்ந்தனர் . தவ நெறி வளர்க்கவந்த பிள்ளையார்க்கு ` என்னை முன்னாள் ஆண்ட அப்பண்புகூட மலர்ப்பாதம் காட்டும் ` என்னும் நல்லுணர்வு நண்ணிற்று . திருமணத்தைக் கண்டோர்க்கும் தீதுறு பிறவிப்பாசம் தீர்த்தல் செம்பொருளாகக் கொண்டார் . ` கொண்டு நாதனே ! நல்லூர்ப் பெருமண நம்பனே ! உன் பாத மெய்ந்நிழல் சேரும் பருவம் ஈது ` என்று பாடியருளியது இக் காதல் மெய்ப்பதிகம் .

பொது (Appar)

நமச்சி வாயவே ஞானமுங் கல்வியும்
நமச்சி வாயவே நானறி விச்சையும்
நமச்சி வாயவே நானவின் றேத்துமே
நமச்சி வாயவே நன்னெறி காட்டுமே.

சமண சமயத்திலிருந்து மீண்டும் சைவம் சார்ந்ததை அறிந்த பல்லவ மன்னன் சமண குருமார்களின் ஏவலால் திரு நாவுக்கரசரை அழைத்துவரச்செய்தான் . அவர்களின் தூண்டு கோலால் நீற்றறையில் இடுமாறு பணித்தான் . அடிகளைச் சமணர்கள் நீற்றறையில் அடைத்துத் தாளிட்டனர் . ஆண்ட அரசு அதனகத்துள் பெருமான் திருவடிகளை எண்ணி ஈசனடியார்க்கு ஈண்டு வரும் துயருளவோ ` என்றிருந்தார்கள் . நீற்றறை இள வேனிற் பருவத்தில் தென்றல் வீசும் செங்கழுநீர்த் தடாகக் கரையைப்போல எம்பிரான் திருவடி நீழலாய்க் குளிர்ந்தது . அந்நிலையைக்காட்டுகிறது இத்திருப்பதிகம்

Ramana Sannidhi Murai

117. நமோரம ஞாயவே ஞானமும் கல்வியும்
நமோரம ஞாயவே நாம்அறி மந்திரம்
நமோரம ஞாயவே நாவுக்கு அருங்கலம்
நமோரம ஞாயவே நல்வழி கூட்டுமே. 1
118. நமோரம ஞாயவே ஞாயிறும் திங்களும்
நமோரம ஞாயவே நாள்களும் கோள்களும்
நமோரம ஞாயவே நாற்கர ணங்களும்
நமோரம ஞாயவே நம்முள் கூடர்வதே. 2
119. நமோரம ஞாயவே நான்கு நெறிகளும்
நமோரம ஞாயவே நான்மறை உட்பொருள்
நமோரம ஞாயவே நம்முரை வாய்மையா(ம்)
நமோரம ஞாயவே நம்பிக்கை கூருமே. 3
120. நமோரம ஞாயவே நம்பன் உருப்பெயர்
நமோரம ஞாயவே நாளும் உருச்சொல
நமோரம ஞாயவே நன்புலத் துட்புக்கு
நமோரம ஞாயவே நம்பனைக் காட்டுமே. 4
121. நமோரம ஞாயவே நாத்திகர் காட்சிக்கு
நமோரம ஞாயவே நாத்தி நபாதியும்
நமோரம ஞாயவே நம்பினர் தங்கட்கு
நமோரம ஞாயவே நாளும் இருப்பதே. 5
122. நமோரம ஞாயவே நாசம் இலாதது
நமோரம ஞாயவே நான்என்பதன் பொருள்
நமோரம ஞாயவே நாடிந் இதயத்து
நமோரம ஞாயவே நன்மை பயக்குமே. 6
123. நமோரம ஞாயவே நட்ட நடுத்தறி
நமோரம ஞாயவே நம்பன் அருள்கொடு
நமோரம ஞாயவே நாடும் அகத்துளே
நமோரம ஞாயவே நாட்டிய மாடுமே. 7
124. நமோரம ஞாயவே நம்பன் நவின்றது
நமோரம ஞாயவே நங்களை ஆண்டது
நமோரம ஞாயவே நங்கள் விழுத்துணை
நமோரம ஞாயவே நங்குறி நாட்டமே. 8
125. நமோரம ஞாயவே நம்முன் ஒளிர்வது
நமோரம ஞாயவே நம்மை ஒளிர்ப்பது
நமோரம ஞாயவே நாமாய் ஒளிர்வது
நமோரம ஞாயவே ஞானமெய் இன்பமே. 9

126. நமோரம ஞாயவே ஞாதுரு ஞேயமும்
நமோரம ஞாயவே ஞான விளக்கமும்
நமோரம ஞாயவே ஞால முழுமையும்
நமோரம ஞாயவே நங்கள் சொருபமே. 10

(நேரிசை வெண்பா)

127. வலாற்கார யோகி தடுமாற ரமணன் தாள்
எலாக்கால முந்தான் இலங்கும்—நிலாக்கான்
அனிசம் தப்பாது ரமனாயநம வென்ன
அனு சந்திப்பார்த்தம் அகத்து. 11

திருச்சிற்றம்பலம்

அனிசம் - எப்பொழுதும்

நாத்தி நபாதி - இல்லாததும் விளங்காததும் கூட

ஞாதுருஞேயம் - அறிபவன் அறிபடுபொருள்

அனுசந்திப்பார் - தொடர்ந்து நினைப்பவர்